

Visit for information about
Jhunjhunu/ Shekhawati/
Rajasthan & India
www.myjhunjhunu.com



RNI NO. RAJHIN/2005/16382

पुरे भारतवर्ष में एक हजार पांच सौ से अधिक संख्या में प्रसारित

माई झुंझुनू डॉट कॉम

My Jhunjhunu.com

www.myjhunjhunu.com/newspaper

डाक पंजीयन संख्या

RJ/9587/05 Valid up to 31.12.07

पृष्ठ : 12 मूल्य : 5 रुपये (वार्षिक शुल्क : 60 रुपये)

License to post without Prepayment of postage No. TECH.(W.R.)/47-4/05-06/07 valid till 31-12-2007

नकल से सावधान सही माल खरीदें

TM No.809002



भारतीय उद्योग रत्न अवार्ड,
गोल्ड मैडल से सम्मानित

वर्ष : 2 अंक : 10 माह : अगस्त

प्रधान सम्पादक : देवकीनन्दन तुलस्यान

संरक्षक : श्रवणकुमार केजड़ीवाल (एडवोकेट)

सम्पादकीय

स्वाधीनता दिवस पर आप सभी को
हार्दिक बधाई एवं शुभकामनाएं....

आगामी 15 अगस्त को स्वाधीनता दिवस पर सभी जगह होगा उत्साह के साथ ध्वजारोहण, हम सभी नतमस्तक होंगे हमारे प्रिय राष्ट्रीय ध्वज तिरंगे के समक्ष, हमारे लिए हर्ष की बात है कि जिला स्तर पर जिला प्रशासन द्वारा आयोजित स्वाधीनता दिवस समारोह में छठी बार जिला स्तरीय सम्मानित होने वाली प्रतिभाओं को प्रतीक चिन्ह माई झुंझुनू डॉट कॉम द्वारा मुख्य अतिथि के हाथों प्रदान किये जावेंगे। प्रतीक चिन्ह देने में इस बार हमारी भागीदारी निभा रहा है एस एस मोदी एज्युकेशन ट्रस्ट झुंझुनू।

हमारे संरक्षक लायन श्रवण केजड़ीवाल प्रान्तपाल पद की शपथ ग्रहण कर शिकागो से सकुशल लौटे तथा उनकी पुरी केबिनेट का शपथ ग्रहण समारोह आयोजित होने जा रहा है 5 अगस्त 07 को श्री राणी सती मंदिर में। हमारी हार्दिक बधाई एवं वर्ष भर के लिए अच्छे कार्यकाल हेतु हार्दिक शुभकामनाएं हैं कि प्रान्तपाल के कुशल नेतृत्व में प्रान्त 323 ई-1 सेवा कार्यों में नये आयाम स्थापित करें।

इस माह विभिन्न संस्थाओं द्वारा विभिन्न स्तर पर जगह किया गया वृक्षारोपण, चारों ओर रहे हरियाली यही है हमारी मनोकामना। अग्रसेन भवन में राणासरिया परिवार द्वारा श्रीमद्भागवत कथा ज्ञानयज्ञ, गुड्डा गौड़जी में बालव्यास श्रीकान्तजी एवं झुंझुनू में श्रद्धेय नन्दुजी शर्मा का आगमन एवं विभिन्न संस्थाओं द्वारा चिकित्सा शिविरों का आयोजन तथा अन्य सकारात्मक कार्यों के लिए आयोजकों का हार्दिक साधुवाद। आगामी माह में धूमधाम से मनाया जायेगा रक्षा बंधन पर्व, बहिने बांधेगी भाईयों के हाथों पर रक्षा सूत्र। भाई-बहन के पवित्र रिश्ते का अनुठा पर्व है रक्षा बंधन। श्रावण में करेंगे शिवभक्त भगवान भोलेनाथ की पूजा, शिवालयों में गुंजेंगे ओमनमः शिवाय के पाठ, शिव भक्त कावड़िये लायेंगे कावड़ और करेंगे शिव का अभिषेक। भगवान भोले नाथ एवं सभी शिव भक्तों को हमारा सादर नमन।

जिला प्रशासन जिला पुलिस प्रशासन एवं जिला न्याय पालिका द्वारा जिले के विकास हेतु सकारात्मक कार्यों के लिए हमारा हार्दिक आभार धन्यवाद। हमारे लिए बड़े ही हर्ष एवं गौरव की बात है कि भारत के सर्वोच्च पद पर शेखावाटी के सीकर जिले के लोसल की बहू श्रीमती प्रतिभा पाटिल राष्ट्रपति बनी है यह बात इसलिए भी महत्वपूर्ण है कि अब तक के इतिहास में मुख्यमंत्री, प्रधानमंत्री तक के पदों पर तो महिलाओं ने स्थान बनाया था परन्तु यह पहला अवसर है जब महिला राष्ट्रपति निर्वाचित हुई है।

माई झुंझुनू डॉट कॉम के लिए भी हर्ष की बात है कि श्रीमती पाटिल के राज्यपाल रहते झुंझुनू आगमन पर हार्दिक भावभीना स्वागत अभिनन्दन किया गया था तब उन्होंने वेबसाइट एवं समाचार पत्र के बारे में जानकारी सराहना की थी तथा राजभवन से भी निरन्तर पत्र व्यवहार के माध्यम से सम्पर्क बनाये रखा था। ऐसे विशाल हृदय की मालकिन, विराट व्यक्तित्व की स्वामिनी प्रतिभा को हमारा नमन अभिनन्दन।



11 अक्टूबर 2005 को झुंझुनू आगमन पर स्थानीय सर्किट हाउस में माई झुंझुनू डॉट कॉम के प्रबंध निदेशक देवकीनन्दन तुलस्यान व संरक्षक श्रवणकुमार केजड़ीवाल एडवोकेट द्वारा महामहिम राज्यपाल प्रतिभा पाटिल का भावभीना अभिनन्दन किया गया। महामहिम ने वेबसाइट के बारे में उपलब्ध सूचनाओं की जानकारी प्राप्त की तथा वेबसाइट द्वारा किए जा रहे कार्यों की सराहना की। फाईल फोटो-रामनिवास

डॉ. जे.सी. जैन, युगपुरुष को समर्पित

"वो एक लम्हा बेहतर है सदियों की ईबादत से जो लायन्स ने गुजारा है, किसी इन्सान की खिदमत में"।
- डीजे शशि कुमार पारीक

पीआरओ कार्यालय के किसी भी दिन के प्रेसनोट कभी भी देखें।

www.myjhunjhunu.com/pro

ओ आर एस डे पर चिकित्सकों की सेमीनार

माई झुं. 29 जुलाई। इंडियन मेडिकल एसोसियेशन एवं इंडियन एकेडमी ऑफ पिडियाट्रिक्स के संयुक्त तत्वाधान में ओआरएस डे पर रविवार रात चिकित्सकों की सेमीनार का आयोजन किया गया।

सीएमएचओ डा. आरबी सिंह द्वारा दीप प्रज्वलन के साथ सेमीनार का शुभारंभ हुआ। डॉ. सुभाष भारद्वाज, डॉ. महावीर सिंह मील, आईएमए के सचिव डॉ. लालचन्द ढाका, अध्यक्ष डॉ. बृजेन्द्र सिंह ने सेमीनार में विभिन्न प्रकार की जानकारी उपस्थित चिकित्सकों को प्रदान की। सेमीनार के अन्त में डॉ. वी.डी. बाजिया ने आगुन्तकों को धन्यवाद प्रदान किया।

श्रावणी सोमवार से शिव पूजा प्रारम्भ

माई झुं. 30 जुलाई। श्रावण की शुरुआत श्रावणी सोमवार को शिवभक्तों द्वारा शिव पूजा, अभिषेक एवं धार्मिक कार्यक्रमों के साथ सम्पन्न हुई। प्रातः से शिवालयों में शिवभक्तों की भीड़ उमड़ रही थी। ओम नमः शिवाय के उद्घोष सुन रहे थे। शहर के बावलेश्वर महादेव, लावरेश्वर, मुकुन्देश्वर, बदरू की जोहड़ी, श्री बंधे के बालाजी स्थित शिवालय, चावो दादी शिवालय, राणी सती मंदिर, जोशियों का अखाड़ा, सत्यनारायण मंदिर, भीखावाला कुएँ के पास स्थित शिवालय, कुआ बिड़दीचंद स्थित शिवालय सहित अन्य जगहों पर विधि विधान से पूरे श्रावण मास में शिव पूजा की जायेगी।

चावो दादी ट्रस्ट द्वारा श्रीकान्तजी की भागवत कथा सितम्बर में

माई झुं. न्यूज। स्थानीय चावो दादी मंदिर में चावो दादी ट्रस्ट आगामी 12 सितम्बर से 18 सितम्बर तक बालव्यास श्रीकान्तजी शर्मा की भागवत कथा अनुठा आयोजन करवाया जावेगा। इस सन्दर्भ में रविवार सांयकाल मंदिर में शहर के गणमान्यजनों की एक बैठक का आयोजन किया गया जिसमें प्रवासी काशीनाथ खेतान, रमेश अग्रवाल, हरिशंकर खेतान, गीतुराम मोदी, केशरदेव तुलस्यान, नरोत्तमलाल जालान सहित अन्यजन उपस्थित थे।

श्रीमती प्रतिभा पाटिल ने शपथ ली राष्ट्रपति की

माई झुं. 25 जुलाई। देश की 13वीं राष्ट्रपति के रूप में श्रीमती प्रतिभा पाटिल के आज शपथ लेने के साथ ही आजाद भारत के साठ साल के इतिहास में पहली बार राष्ट्र की बागडोर एक महिला के हाथ में आ गई। संसद भवन के ऐतिहासिक केंद्रीय कक्ष में देश के प्रधान न्यायाधीश न्यायमूर्ति केजी बालाकृष्णन ने श्रीमती प्रतिभा पाटिल को राष्ट्रपति पद की शपथ दिलाई। उनके शपथ लेते ही केंद्रीय कक्ष तालियों की गड़गड़ाहट से गुंज उठा।

निवर्तमान राष्ट्रपति डॉ. एपीजे अब्दुल कलाम, लोकसभा के अध्यक्ष सोमनाथ चटर्जी, राज्यसभा के उपसभापति के. रहमान खान, प्रधानमंत्री डॉ. मनमोहन सिंह, पूर्व उप राष्ट्रपति भैरों सिंह शेखावत, केंद्रीय मंत्रिमंडल के सदस्य, सांसद, अनेक राज्यों के राज्यपाल और मुख्यमंत्री, विभिन्न देशों के राजनयिक तथा वरिष्ठ सैन्य एवं असेन्य अधिकारी इस ऐतिहासिक अवसर के गवाह बने। श्रीमती पाटिल ने अंग्रेजी में शपथ ली। वह मेहंदी रंग के बार्डर वाली सफेद साड़ी पहने हुई थीं। शपथ लेने के तुरंत बाद डॉ. कलाम और श्रीमती पाटिल के बीच सीटों

प्रान्तीय पदस्थाना समारोह एवं प्रशिक्षण कार्यशाला 5 अगस्त को

माई झुं. न्यूज। लायन्स क्लब इन्टरनेशनल प्रान्त 323 ई-1 का प्रान्तीय पदस्थाना समारोह 'दीप स्थापन - 2007' एवं प्रथम प्रान्तीय कार्यकारिणी सभा 'प्रकाश' तथा प्रान्त के क्लबों के अध्यक्ष, सचिव तथा कोषाध्यक्षों की प्रशिक्षण कार्यशाला का आयोजन लायन्स क्लब झुंझुनू के आतिथ्य में रविवार 5 अगस्त को श्री राणी सती मंदिर परिसर में प्रान्तपाल एमजेएफ लायन श्रवण केजड़ीवाल एवं सहप्रान्तपाल लायन अंजना जैन ने नेतृत्व में किया जायेगा। समारोह के संयोजक राजकुमार तुलस्यान एवं सहसंयोजक



श्रवण केजड़ीवाल



अंजना जैन

जुगलकिशोर पाटोदिया ने बताया कि क्लब स्तर पर सभी सदस्यों का सक्रिय सहयोग व्यवस्थाओं में लिया जा रहा है। आवश्यक तैयारियां लगभग हो चुकी हैं इस समारोह में राजस्थान व मध्यप्रदेश के लगभग 100 क्लबों से 600 लायन सदस्यों के भाग लेने की संभावना है। समारोह में अन्तर्राष्ट्रीय निदेशक लायन विनोद खन्ना, लायन श्याम मालपानी, लायन श्याम सिंघवी, डॉ. भारत भगत, लायन नरेन्द्र भण्डारी, लायन सत्येन्द्र शर्मा सहित अन्यजन अपनी गरिमामयी उपस्थिति दर्ज करावेंगे।

सहायकनिदेशक पर्यटन जोहरी ने संभाला कार्यभार

माई झुं. 30 जुलाई। पिछले लगभग 3 वर्षों से रिक्त पड़े सहायक निदेशक पर्यटन के पद पर सोमवार को अजमेर से स्थानान्तरित होकर आये संजय जोहरी ने झुंझुनू का कार्यभार ग्रहण किया। पदभार के पश्चात उन्होंने बताया कि शीघ्र ही शेखावाटी के पर्यटन विकास में वे अपनी ओर से महत्वपूर्ण योगदान देकर सहायक बनेंगे।

उन्होंने बताया कि केन्द्र एवं राज्य सरकार की ओर से स्वीकृत कार्यों को पूरा करवाने तथा अन्य पर्यटन विकास के कार्यों को करने पूरा प्रयास किया जायेगा।

अग्रसेन भवन में बुक बैंक का संचालन

माई झुं. न्यूज। अग्रवाल समाज समिति झुंझुनू द्वारा संचालित बुक बैंक झुंझुनू द्वारा 5 अगस्त रविवार को बी.कॉम के सभी वर्ग प्रथम, द्वितीय, तृतीय वर्ष की किताबें संयोजक अनुराग टिबड़ा तथा रविकान्त टिबड़ा द्वारा अग्रसेन भवन में बांटी जाएगी। उन्होंने कहा है कि किताबें लेने हेतु सभी अग्रवाल छात्र-छात्राएं अपनी मार्कशीट साथ में लावें। विदित है कि समाज के छात्र-छात्राओं को शिक्षा के क्षेत्र में आगे लाने के प्रयासों में बुक बैंक का संचालन काफी वर्षों से लिखित रूप में किया जा रहा है।

ब्राह्मण महासभा की संगोष्ठी 1 अगस्त को

माई झुं. न्यूज। मुकुन्द सेवा सदन झुंझुनू ब्राह्मण महासभा की एक संगोष्ठी का आयोजन 1 अगस्त बुधवार रात्रि को किया जायेगा जिसके मुख्य अतिथि डीजे शशिकुमार पारीक कार्यक्रम अध्यक्ष हैलिना कौशिक महा विद्या के डॉ. सुरेन्द्र कौशिक तथा विशिष्ट अतिथि सहायक जिला कलेक्टर काली चरण शर्मा एवं एसपी विष्णुकुमार गौड़ होंगे। संगोष्ठी में समाज में व्याप कुरीतियों तथा समाज विकास के मुद्दों पर चर्चा की जायेगी।

दिले-मुसाफिर



मुश्किलाते हयात, दुनियां में आए हो लाज्जुम है, कमजोरी इसां की, दीवानी में महजु सिसकना जाने 11।
आवारा धीरे पी जाते गुले-अर्क, इसां उसे मसलना जाने, गुलिस्तां में महक बाकी है, गुल फिर भी महकना जाने 12।
रिश्ते जिस्से नही होते, मोहब्बत के बिना जुदा जाने, बेइतहा मोहब्बत हमारी, तुम्हारी तुम्हारा खुदा जाने 13।
मेहरबानी बराए मख्लूक, नाकिस है परखानों की, उन्सुरे हयात शमा की, मंजिले-इश्क पर खिसकना जाने 14।
माना जिस्से कमसीन है पर इरादें दिल के भी मजबूत नहीं, परिदें भी खुशी में चहकना जाने, काफिर बयान बदलना जाने 15।
फलक पे सितारों सोचते होंगे, वे सदियों से चमकना जाने, फूरिस्ता-ए-कजा की फितरतें, मगरमच्छी छलकना जाने 16।
मोहब्बत है अहसास दिलों का, खुदा की है पाक नियामत, मुसाफिर हो बेदद दिलें-माशूका, दिले-मकानों में कभी ना ठहरना जाने 17।

मायने:-

1. मुश्किलाते हयात=जीवन की कठिनाईयां
2. मेहरबानी बराए मख्लूक=प्राणियों पर दया
3. नाकिस=जमाअत का दोष
4. उन्सुरे हयात=जीवाणु (क्षुद्र जीव)
5. फरिस्ता-ए-कजा=जीवों का स्वामी

शशिकुमार पारीक

जिला एवं सत्र न्यायाधीश, झुंझुनू

जिला पुलिस प्रेसनोट एवं अन्य जानकारियों के लिए इ-मेल पर लॉगऑन करें

www.myjhunjhunu.com/police